



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
Magistrat Dr. Astrid May Grima B.A. LL.D. Adv. Trib. Eccles. Melit.

Illum, 16 ta' Gunju 2025

Distrett Valletta
Kaz nru. 2568/2024

Il-Pulizija
(Spt. Kevin Pulis)

Versus

Floyd Carbonaro
(340190M)

Il-Qorti,

Rat l-imputazzjonijiet kontra **Floyd Carbonaro**, detentur tal-karta tal-identita' bin-numru 340190M.

Akkuzat talli nhar is-17 ta' Gunju 2023, ghall-habta ta' 00:29hrs, bhala l-persuna responsabbli mill-istabbiliment bl-isem 'Carmen Bar', sitwat gewwa Triq id-Dejqa, il-Belt Valletta:

1. Bil-lejl, kiser il-mistrieħ tan-nies bi hsejjes jew ghajjat, jew b'mod iehor.
2. Fit-triq imsemmija jew f'post pubbliku iehor, haddem, gieghel jew halla lil min ihaddem *loud speaker*, gramafon, amplifikatur, jew strument bhal dawn, ghamel inkella gieghel jew halla li jsiru hsejjes daqshekk qawwija li jdejqu lid-detenturi jew lin-nies li joqogħdu f'bini fil-qrib.
3. Fit-triq imsemmija semma jew daqq strument tal-muzika jew strument iehor li jagħmel hoss, jew ghanna, jew sabiex ibeigh fit-toroq, biegh, qassam jew xandar xi oggett, ghajjat fi triq, f'hanut jew f'lok pubbliku iehor, wara li gie mwissi biex

ma jissoktax mid-detentur jew mill-persuna li tkun toqghod f'bin fil-qrib, ghal xi raguni tajba, jew wara li hekk imwissi mill-Pulizija.

4. Naqas li jhares xi wahda mid-disposizzjonijiet tal-Att dwar Servizzi tal-Ivjaggar u tat-Turizmu ghal Malta jew xi kondizzjoni, restrizzjoni jew limitazzjoni ohra li ghaliha tkun suggetta l-licenzja.
5. Iggesta attivita' kummercjali minn xi post jew f'xi suq fil-berah f'xi lokalita', minghajr licenzja mill-awtorita' regolatorja w awtorizzazzjoni li twettaq dik l-attivita' mill-Kunsill Lokali.
6. Gab ruhu b'mod li ta fastidju lil Pierre Johan Kevin Bigot u b'mod li kien jaf jew kien imissu kien jaf li dan kien ta' fastidju ghal dik il-persuna.

F'kaz ta' htija l-Qorti hija gentilment mitluba biex tordna jew tawtorizza s-sospensjoni jew it-thassir jew l-iskwalifika milli jzomm jew jikseb xi *warrant*, licenzja, permess jew awtorita' ohra mahruga mill-Gvern jew xi awtorita' pubblika ohra.

Rat id-dokumenti kolha pprezentati fl-atti processwali.

Semghet ix-xhieda.

Semghat it-trattazzjoni finali tal-partijiet.

Ikkunsidrat

Illi fl-affidavit taghha PS 2250 Amanda Bunce qalet illi fis-17 ta' Gunju 2023 waqt illi kienet xoghol l-ghassa tal-Belt, ghal habta ta' 00:29 giet infurmata mill-*control room* li kienu rceview messagg minghand Pierre Johan Kevin Bigot fejn irrapporta li mill-istabbiliment 'Carmen's Bar' fi Triq id-Dejqa, kienet qieghda tindaqq muzika bil-volum gholi u li Karl Giglio kien ipparkja l-vettura tieghu b'mod illegali. Hi tat l-istruzzjonijiet lil PC 1163 u PC 2083, li dak il-hin kienu qeghdin jaghmlu spezzjonijiet ohra gewwa hwienet ohra li jinsabu l-Belt biex imorru jaghmlu spezzjonijiet fl-imsemmi bar, fejn irrizulta illi kien hemm ammont ta' nies fuq barra tal-hanut li bdew jaghmlu l-istorbju u kienet qieghda tindaqq muzika amplifikata ghalkemm ma kienx b'volum daqshekk gholi. B'hekk inhargu l-akkuzi fil-konfront tal-operatur Floyd Carbonaro.

Illi PC 1163 W. Saliba ipprezenta affidavit li fih ikkonferma illi fis-17 ta' Gunju 2023 ghal habta ta' 00:29 kienet dahlet telefonata l-ghassa tal-Belt

mill-control room, li fl-istabbiliment 'Carmen Bar' kienet qieghda tindaqq muzika b'volum eccessiv, u b'hekk mar fuq il-post fejn irrizulta li kien hemm ammont ta' nies fuq barra tal-hanut li bdew jaghmlu l-istorbju u kienet qieghda tindaqq muzika amplifikata ghalkemm mhux b'volum daqshekk gholi.

Illi fl-20 ta' Mejju 2024, xehed Pierre Johan Kevin Bigot fejn qal li hu kien ghamel numru ta' rapporti l-ghassa tal-Belt minhabba li kien ilu tliet snin jisma' storbju mid-dar tieghu, ta' muzika tindaqq b'volum qawwi kwazi kuljum li tkun gejjja minn 'Carmen Bar' li tinsab fit-Triq id-Dejqa, Valletta. Hu kien jirrapporta lill-Pulizija biex jibaxxu l-muzika wara l-11:00pm izda hafna drabi il-muzika tibqa' ghaddejja anke wara is-1.00am. Hu qal li ma jiftakarx id-dati li fihom ghamel ir-rapporti. Hu ma kienx kellem lil tal-bar ghalkemm kien jaf li s-sidien kienu Floyd Carbonaro u Karl Giglio, imma kien icempel lill-Pulizija, u hafna drabi meta kienu jmorru l-Pulizija, l-istabbiliment kien jibaxxi l-muzika. Darba kien kellem lil Karl Giglio meta shabu kienu gheddewh, u kien mar il-Qorti biex jitolbuh skuza izda ma kienx jaf min hu Floyd Carbonaro. Ix-xhud spjega illi r-residenza tieghu hija appartement li qieghda kantuniera bejn Triq Arcisqof u Triq id-Dejqa, li tigi vicin Carmen Bar u ghandu tieqa li taghti ghal fuq Triq id-Dejqa u jkun jaf li l-muzika gejjja minn hemm. Ghalkemm hemm stabbilimenti ohra li jdoqqu l-muzika fi Triq id-Dejqa, dawn kienu aktar 'il boghod u ma kienx jisma' l-muzika taghhom.

Illi fis-17 ta' Marzu 2025 xehed Julian Vassallo li jahdem fil-Kunsill Lokali Valletta li qal illi ma kienx hemm permessi f'isem Floyd Carbonaro min-naha tal-Kunsill Lokali.

Ikkunsidrat

Illi x-xhud Pierre Johan Kevin Bigot naqas milli jikkonferma d-data ta' l-allegat akkadut mertu tal-kawza odjerna, kif ukoll illi mill-affidavits tal-Pulizija jirrizulta illi l-istabbiliment in kwistjoni kien qed idoqq muzika moderata u fil-fatt l-istorbju li kien hemm fit-triq kien qed jigi kkawzat minn terzi.

Illi l-Qorti hija konvinta illi l-akkuzi fil-konfront ta' l-imputat ma gewx ippruvati sal-grad rikjest mil-Ligi.

Decide

Ghal dawn il-motivi, il-Qorti qed issib lill-imputat Floyd Carbonaro **mhux**
hati u tilliberah mill-imputazzjonijiet kollha migjuba kontrih.

Dr. Astrid May Grima B.A. LL.D. Adv. Trib. Eccles. Melit.
Magistrat